



கழகத் தலைவரும் முதல்வருமான மு.க.ஸ்டாலின் அவர்கள் அண்ணா அறிவாலய துணை மேலாளர் மறைந்த என்.ஜெயக்குமார் உடலுக்கு மலர்மாலை வைத்து இறுதி அஞ்சலி செலுத்தினார். உடன் கழகப் பொருளாளர் டி.ஆர்.பாவு எம்.பி., மற்றும் கழக இணை அமைப்புச் செயலாளர் அன்பகம் கலை, தலைமை நிலையச் செயலாளர் பூச்சி எஸ். முருகன், அண்ணா அறிவாலயம் மேலாளர் பத்மநாபன், மயிலை த.வேலு எம்.எஸ்.ஏ., ஜெ. கருணாநிதி எம்.எஸ்.ஏ., உள்ளிட்ட கழக முன்னணியினர் உள்ளனர்.

தி.மு.க. தலைமைக் கழக அலுவலக துணை மேலாளர் என்.ஜெயக்குமார் மறைவு!

கழகத் தலைவர் - முதல்வர் மு.க. ஸ்டாலின் நேரில் அஞ்சலி!

சென்னை, பிப்.14-

தி.மு.க. தலைமைக் கழக அலுவலக துணை மேலாளர் என்.ஜெயக்குமார் அவர்கள் (வயது 74) நேற்று மறைவுறார் என்ற செய்தியை அறிவிக்க பெரிதும் வருந்துகிறோம். செய்தியை அறிந்ததும் கழகத் தலைவர் - முதல்வர் மு.க. ஸ்டாலின் அவர்கள் மறைந்த என்.ஜெயக்குமார் அவர்களின் உடல் மீது மலர் மாலை வைத்து இறுதி அஞ்சலி செலுத்தினார்.

கழகம் துவக்கப்பட்ட போது, தி.மு.க. தலைமைக் கழக அலுவலகமாக செயல்பட்டு வந்த சென்னை, இராயபுரம், "அறிவகத்தில்" 1970ஆம் ஆண்டு முதல் பணியாற்ற தொடங்கி, சந்திரேக் குறைய 54 ஆண்டு காலமாக, தலைமைக் கழக அலுவலகம் இயங்கி வந்த அறிவகம், அரசினர் தோட்ட சட்டமன்ற அலுவலகம், அன்பகம், அண்ணா அறிவாலயம் ஆகிய அலுவலகங்களில் தொடர்ந்து பணியாற்றி வந்ததுடன், கழகத்தலைவர்களானமுத்தமிழறிஞர் கலைஞர், முதல்வர் மு.க.ஸ்டாலின் ஆகிய இருபெரும் தலைவர்களின் அன்பை பெற்றதுடன், அவர்கள்எண்ண ஓட்டமிருந்து, அதனை உடனே செயல்படுத்தி வந்த தலைமைக் கழகத்தின் துணை மேலாளர் என்.ஜெயக்குமார் அவர்களுக்கு ஒரு நாட்களுக்கு முன்பு உடல்நலக் குறைவு ஏற்பட்டு, சிகிச்சைக்காக காவேரி மருத்துவமனையில் அனுமதிக்கப்பட்டிருந்த நிலையில்,



சிகிச்சை பலனின்றி நேற்று (13.2.2024), காலை 6.45 மணியளவில் மறைவெய்தினார்.

மறைவு செய்தியறிந்து முதல்வர் மு.க.ஸ்டாலின் அவர்கள் நேரில் சென்று மறைந்த என்.ஜெயக்குமார் அவர்களின் உடல்மீது மலர்மாலை வைத்து இறுதி அஞ்சலி செலுத்தினார். மேலும் தி.மு.க. பொருளாளர் டி.ஆர்.பாவு, துணைப் பொதுச் செயலாளர்கள் ஆ.ராசா, கனிமொழி கருணாநிதி, அமைப்புச் செயலாளர் ஆர்.எஸ். பாரதி, தி.மு.க. செய்தித் தொடர்பு தலைவர் டி.கே.எஸ்.இளங்கோவன், அமைச்சர்கள் ஐ.பெரியசாமி, எ.வ. வேலு, எம்.ஆர்.கே.பன்னீர்செல்வம், கே.கே.எஸ்.எஸ்.ஆர். இராமச்சந்திரன், உதயநிதி ஸ்டாலின், கே.ஆர். பொரியகருப்பன், செஞ்சி மஸ்தான், மா.சுப்பிரமணியன், நாடாளுமன்ற உறுப்பினர்கள் தயாநிதிமாறன், கலாநிதி வீராசாமி, தமிழ்ச்சி தங்கபாண்டியன், என்.ஆர்.இளங்கோ,

முத்தமிழறிஞர் கலைஞர் அவர்களின் செயலாளர் கி.இராஜமாணிக்கம் ஐ.ஏ.எஸ். (ஓய்வு), அண்ணா அறிவாலயம் மேலாளர் பத்மநாபன், தி.மு.க. இணை அமைப்புச்செயலாளர் அன்பகம் கலை, தலைமை நிலையச் செயலாளர்கள் துறைமுகம் காஜா, பூச்சி முருகன், இயக்குனர் அமிர்தம், நடிகர் அருள்நிதி, சட்டமன்ற உறுப்பினர்கள் மயிலை த.வேலு, அரவிந்த் ரமேஷ் உள்ளிட்டோரும் ஜெயக்குமாரின் உடலுக்கு அஞ்சலி செலுத்தினர்.

ம.தி.மு.க. பொதுச்செயலாளர் வைகோ, தமிழ்நாடு பாடநூல் கழகத் தலைவர் திண்டுக்கல் ஐ.லியோனி, தமிழ்நாடு வணிகர் சங்க பேரமைப்பு தலைவர் விக்கிரமராஜா உள்ளிட்டோரும் ஜெயக்குமாரின் உடலுக்கு அஞ்சலி செலுத்தினார்கள்.

அன்னாரது உடலுக்கு, சென்னை 600 035, சி.ஐ.டி.நகர், மாட்ட அவுஸ் ரோடு, கதவிவக்கம் 22ல் உள்ள அவரது இல்லத்தில் கழக நிர்வாகிகள் மற்றும் தோழர்கள் திரளாகத் திரண்டு இறுதி அஞ்சலி செலுத்தினர். அன்னாரின் இறுதி ஊர்வலம் நேற்று மாலை 3.00 மணி அளவில் அவரது இல்லத்தில் இருந்து புறப்பட்டு சென்னை, தியாகராயர் நகர், கண்ணம்மா பேட்டை இடுகாட்டில் இறுதிச் சடங்குகள் நடைபெற்றன.

மறைந்த என்.ஜெயக்குமார் அவர்களுக்கு திருமதி ரமணி என்ற மனைவியும், ஜெ.கதீரவன், பாக்டர் அருண் என்ற இரு மகன்களும் உள்ளனர்.

வருகிற நாடாளுமன்றத் தேர்தலில்

தி.மு.க. கூட்டணி அமோக வெற்றி பெறுவது உறுதி!

அமைச்சர் செஞ்சி கே.எஸ்.மஸ்தான் பேச்சு!

திண்டிவனம், பிப்.14- எதிர்வரும் பாராளுமன்ற தேர்தலில் திமுக கூட்டணி அமோக வெற்றி பெறுவதுடன் எதிர்த்து நிற்கின்ற வேட்பாளர்கள் டெபாசிட் இழப்பு உறுதி என்றும் டெபாசிட் இழக்கின்ற பட்டியலில் பிரதமர் மோடியும் ஒருவர் என அமைச்சர் செஞ்சி மஸ்தான் மயிலம் தெற்கு ஒன்றிய திமுக சார்பில் நடைபெற்ற செயல் வீரர்கள் கூட்டத்தில் உறுதிபட தெரிவித்தார்.

விழுப்புரம் வடக்கு மாவட்டம், மயிலம் தெற்கு ஒன்றிய தி.மு.க. செயல் வீரர்கள் கூட்டம் மயிலத்தில் உள்ள தனி யார் திருமண மண்டபத்தில் நடைபெற்றது. கூட்டத்திற்கு ஒன்றிய அவைத் தலைவர் சுப்பிரமணி தலைமை தாங்கினார். ஒன்றிய நிர்வாகிகள் பாலசந்தரம், இந்திரா சுரேஷ், ஆறுமுகம், விஜயன், சசிகுமார், கோபாலகிருஷ்ணன், மனோன்மணி முருகன், ஆகியோர் முன்னிலை வகித்தனர்.மயிலம் தெற்கு ஒன்றிய செயலாளரும், மாநிலத் தீர்மானக் குழு உறுப்பினருமான வழக்கறிஞர் சேதுநாதன்அனைவரையும் வரவேற்றார். கூட்டத்தில் மாவட்ட கழக செயலாளர், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சருமான செஞ்சி கே.எஸ். மஸ்தான் சிறப்பு விருந்தினராக கலந்து



கொண்டு சிறப்புரை யாற்றினார்.

அப்போது அமைச்சர் செஞ்சி மஸ்தான் பேச்சுகையில்: பிரதமர் நரேந்திர மோடி பேசுகிறார் உலகத் திலேயே இந்தியாவை முதல் இடமாக இந்தியாவை உருவாக்க போகிறேன் என்று. டில்லியிலே மக்கள் மாத்திவிட்டார்கள். அவருடைய லட்சணம் முகமூடியை கிழிக்கிறார்கள். மாநகராட்சி தேர்தலில் டெல்லியிலே பி.ஜே.பி. வர முடியவில்லை. காங்கிரஸும், ஆம் ஆத்மி கட்சியும் அங்கு போட்டியிட்டு மாபெரும் வெற்றி பெற்ற காரணத்தினால் பிரதமர் மோடி அவர்கள் ஒரு பிரதமராக இருந்து கொண்டே மாநகராட்சியில் ஜனநாயக ரீதியாக தேர்தெடுக்கப்பட்டவர்கள் அந்த மேயரை தேர்தெடுக்கக் கூடிய தேர்தலில் உங்களுடைய கட்சிக்கு ஆதரவு இல்லை என்பதற்காக அந்தத் தேர்தலை ஒத்திவைத்தீர்களே அது தான் ஜனநாயகமா? முத்துவேல்

கருணாநிதி ஸ்டாலின் இந்தியாவில் உள்ள அனைத்து கட்சிகளையும் ஒன்று சேர்த்து விட்டார் என்பதற்காக பிரதமர்மோடிக்கு ஜூரம் வந்துவிட்டது. விரைவில் பிரதமர் மோடியின் நாட்கள் எண்ணப்படுகிறது வருகின்ற நாடாளுமன்றத் தேர்தலில் இந்தியா கூட்டணிக்கொள்கிறார்கள். தி.மு.க. கூட்டணி அமோக வெற்றி பெறுவதுடன் எதிர்த்து நிற்கின்ற வேட்பாளர்கள் டெபாசிட் இழப்பு உறுதி என்றும் டெபாசிட் இழக்கின்ற பட்டியலில் பிரதமர் மோடியும் ஒருவர் என அமைச்சர் செஞ்சி மஸ்தான் உறுதிபட தெரிவித்தார்.

தொடர்ந்து செய்தியாளர்கள் சந்திப்பில் அ.ம.மு.க. பொதுச் செயலாளர் இந்தியா கூட்டணியில் தேர்தல் நேரத்தில் கடைசியாக ஸ்டாலின் மட்டுமே இருப்பார் என்ற பேச்சுக்கு பதிலடி கொடுக்கும் வகையில், இந்தியா கூட்டணியில் ஸ்டாலின் மட்டும் தான் இருப்பதாக, டி.டி.வி தினகரன் அறிவு சிந்தனையில் அவரே சொல்கிறார். இந்தியா கூட்டணிக்கு ஸ்டாலின்தான் தலைமை ஏற்கப் போகிறார் என்பதை அவர் சொல்லியிருக்கிறார். ஜனநாயகத்தை யார் இழிவு படுத்தினாலும், ஜனநாயகத்தை யார் படுகொலை செய்தாலும், இந்திய மக்கள் ஏற்றுக் கொள்ள மாட்டார்கள், இதற்கு முத்தமிழ் அறிஞர் கலைஞர் இருந்த காலகட்டத்தில் ஜனநாயகத்தை படுகொலை செய்த காரணத்தினால் எமர்ஜென்சியை கொண்டுவந்த காரணத்தினால் இந்தியாவில் வல்லமை படைத்த இந்திரா காந்தி அவர்களும், சஞ்சய் காந்தி அவர்களும் படு தோல்வியை அடைந்தார்கள். அப்பொழுது கலைஞர் அவர்கள் தலைமையில் இருந்த கூட்டணி தான் இந்தியாவை ஆளத் தொடங்கியது. அதே நிலை தான் இன்றைக்கு மோடிக்கும் வரும் என்பதை அந்த நம்பிக்கையோடு கூறிக் கொள்ள கடமைப்பட்டுள்ளேன்.

கூட்டத்தில் முன்னாள் சட்டமன்ற உறுப்பினர்கள் டாக்டர் மாசிலா மணி, சீத்தாபதி சொக்கலிங்கம், மாவட்ட அமைச்சுத்தலைவர் டாக்டர் சேகர், ஒன்றிய செயலாளர்கள் மணிமாறன், செழியன், மாவட்ட துணை செயலாளர் அருணகிரி, பொதுக்குழு உறுப்பினர் ரவி, ஒன்றிய துணை சேர்மன் புனித ராமஜெயம், மாவட்ட கவுன்சிலர் மகேஸ்வரி குமாரேசன், மாவட்ட அணி அமைப்பாளர்கள் அன்சாரி, ரகுபதி, செந்தில்குமார், சுப்பிரமணியன், உள்ளிட்ட நிர்வாகிகள் கலந்து கொண்டனர் ஒன்றிய துணை செயலாளர் செல்வகுமார் நன்றி கூறினார்.

தலைமைக் கழகத்தின்

தூணாக விளங்கியவர் ஜெயக்குமார் !

கழகத் தலைவர் - முதல்வர் மு.க.ஸ்டாலின் உருக்கமிகு இரங்கல் !

சென்னை, பிப்.14- "தலைமைக் கழகத்தின் தூணாக விளங்கியவர் ஜெயக்குமார் அவர்கள்" என்று அவரது மறைவு குறித்து கழகத் தலைவரும், முதல்வருமான மு.க.ஸ்டாலின் அவர்கள் விடுத்தள்ள இரங்கல் செய்தியில் உருக்கமுடன் கூறியுள்ளார்.

இதுகுறித்து முதல்வர் மு.க. ஸ்டாலின் அவர்கள் விடுத்துள்ள இரங்கல் செய்தி வருமாறு:-

"தலைமைக் கழகத்தின் தூணாக விளங்கிய நம் அன்புக்குரிய ஜெயக்குமார் அவர்கள் மறைந்த செய்தி வந்தடைந்து என்னைச் சோகத்தில் ஆழ்த்தியது. அரை நூற்றாண்டு காலத்திற்கும் மேலாக அவரது உழைப்பையும் வளர்ச்சியையும் அருகிலிருந்து கவனித்து வந்தேன். தலைமைக் கழகம் அறிவகத்தில் செயல்பட்டு வந்த காலத்திலேயே தலைமைக் கழகப் பணிகளுக்காகத் தன்னை அர்ப்பணித்துக் கொண்டு செயலாற்றத் தொடங்கினார். அறிவகத்தில் தொடங்கிய

பயணம் அரசினர் தோட்ட சட்டமன்ற அலுவலகம், அன்பகம் எனத் தொடர்ந்து. அண்ணா அறிவாலயத்தின் துணை மேலாளர் என உச்சம் பெற்றது. தலைமைக் கழகத்தை நாடி வந்த ஒவ்வொரு உடன்பிறப்பும் அன்போடும் உரிமையோடும் உறவாடி 'அறிவாலயம்' ஜெயக்குமார் எனப் பெயரிட்டனர்.

பத்மநாபன் - ஜெயக்குமார் இரட்டைத் தூண்கள்!

அண்ணா அறிவாலயத்தின் மேலாளரான பத்மநாபனும் ஜெயக்குமாரும் இரட்டைத் தூண்களெனத் தலைமைக் கழகப் பணிகளைத் தாங்கி வந்தனர். தலைமைக் கழகத்தால் எடுக்கப்படும் முடிவுகளைப் பிழை திருத்தம் செய்து அவற்றை வெளியிட்டதில் அவர்கள் இருவரது பங்கும் அளப்பரியது. அதில் ஒரு தூண் இன்று சரிந்துவிட்டது என்பது கழகத்திற்கு ஈடுசெய்ய முடியாத பேரிழப்பு. பாசத்துடன் பழகிய ஜெயக்குமார் அவர்களது திருமணத்தை நடத்தி வைத்தேன்;

அவரது குழந்தைகளுக்குப் பெயரிட்டேன்; அவரது குடும்பத்தினரின் திருமணங்களை நடத்தி வைத்தேன்; அவரது குடும்பத்தில் ஒருவனாய் இருந்தேன். உடன் பிறப்பு என்ற சொல்லுக்கேற்ப உடன்பிறப்பாய் துணை நின்ற அறிவாலயம் ஜெயக்குமார் அவர்களை வழியனுப்பும் துயரநிலைக்கு இன்று ஆளாகிவிட்ட கொடுமையும் வந்து சேர்ந்துவிட்டது. கலங்கி நிற்கும் உங்கள் அனைவருக்கும் ஆறுதல் சொல்லித் தேற்ற வேண்டிய நிலையில் இருக்கிறேன்.

அறிவாலயம் ஜெயக்குமார் அவர்களது மறைவுக்கு ஆழ்ந்த இரங்கலைத் தெரிவித்துக் கொள்வதோடு, அவரது பிரிவால் வாடும் குடும்பத்தினர், கழக உடன்பிறப்புகள் என அனைவருக்கும் ஆறுதலைத் தெரிவித்துக் கொள்கிறேன்.

இவ்வாறு முதல்வர் மு.க. ஸ்டாலின் அவர்கள் தமது இரங்கல் செய்தியில் கூறியுள்ளார்.

பேரவையில் இரங்கல் தீர்மானம்... முதல் பக்கத் தொடர்ச்சி

எஸ். இராசசேகரன் அவர்கள் 2006-2011 ஆம் ஆண்டுகளில் ஆலங்குடி தொகுதியிலிருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, சிறப்புற பணியாற்றினார்கள்.

இம்முன்னாள் உறுப்பினர்களது மறைவால் அவர்களைப் பிறிந்து வருந்தும் அவர்தம் குடும்பத்தினருக்கு ஆழ்ந்த இரங்கலையும், அனுதாபத்தையும் இப்பேரவையின் சார்பிலும், என் சார்பிலும் தெரிவித்துக் கொள்கிறேன்.

மறைந்த இப்பெருந்தகைகளுக்கு மரியாதை செலுத்தும் வகையில் உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காக்குமாறு கேட்டுக் கொள்கிறேன்.

(மாண்புமிகு உறுப்பினர்கள் அனைவரும் எழுந்து நின்று

இரண்டு மணித்துளிகள் அமைதி காத்து, இரங்கல் தீர்மானங்கள்

எஸ். வெங்கிடரமணன்

இந்திய ரிசர்வ் வங்கியின் முன்னாள் ஆளுநர் திரு. எஸ். வெங்கிடரமணன் அவர்கள் 18.11.2023 அன்று மறைவுற்ற செய்தியறிந்து இப்பேரவை அதிர்ச்சியும் ஆற்றொணாத் துயரமும் கொள்கிறது.

எஸ். வெங்கிடரமணன் அவர்கள் இந்திய ரிசர்வ் வங்கியின் ஆளுநராகவும், 1985-1989 ஆம் ஆண்டுகளில் ஒன்றிய அரசின் நிதித் துறைச் செயலாளராகவும் திறம்படப் பணியாற்றியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும், அனுதாபத்தினையும் தெரிவித்துக்கொள்கிறது.

மருத்துவர் எஸ்.எஸ். பத்ரிநாத்

புகழ்பெற்ற கண் மருத்துவரும், சங்கர நேத்ராலயா மருத்துவமனை நிறுவனருமான மருத்துவர் எஸ்.எஸ். பத்ரிநாத் அவர்கள் 21.11.2023 அன்று மறைவுற்ற செய்தியறிந்து இப்பேரவை அதிர்ச்சியும், ஆற்றொணாத் துயரமும் கொள்கிறது.

குறைந்த செலவில் கண் சிகிச்சை அளிக்க வேண்டும் என்ற உயரிய நோக்கில் சங்கர நேத்ராலயா மருத்துவமனையை தொடங்கிய மருத்துவர் எஸ்.எஸ். பத்ரிநாத்,

அவர்கள் பல்லாயிரக்கணக்கான மக்கள் கண் சிகிச்சை பெற வித்திட்டவர். இந்த கைய மகத்தான சேவைக்காக பத்ம ஸ்ரீ மற்றும் பத்ம பூஷன் போன்ற உயரிய விருதுகள் பெற்ற பெருமைக்குரியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

செல்வி எம். பாத்திமா பீவி (தமிழ்நாடு முன்னாள் ஆளுநர்)

தமிழ்நாடு முன்னாள் ஆளுநரும், உச்ச நீதிமன்ற ஓய்வுபெற்ற நீதிபதியுமான செல்வி எம். பாத்திமா பீவி அவர்கள் 23.11.2023 அன்று மறைவுற்ற செய்தியறிந்து இப்பேரவை அதிர்ச்சியும் ஆற்றொணாத் துயரமும் கொள்கிறது.

1997-2001 ஆம் ஆண்டுகளில் தமிழ்நாடு ஆளுநராக பணியாற்றிய செல்வி எம். பாத்திமா பீவி அவர்கள் உச்சநீதிமன்ற முதல் பெண் நீதிபதி என்ற பெருமைக்குரியவர். தேசிய மனித உரிமைகள் ஆணைய உறுப்பினர், கேரள பிற்படுத்தப்பட்டோர் ஆணையத் தலைவர் உள்ளிட்ட உயர்பொறுப்பு வகித்த செல்வி எம். பாத்திமா பீவி அவர்கள் இந்த ஆண்டிற்கான பத்ம பூஷன் விருதுக்கு தேர்ந்தெடுக்கப்பட்டுள்ள பெருமைக்குரியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

எம்.எம். இராஜேந்திரன்

தமிழ்நாடு அரசின் முன்னாள் தலைமைச் செயலாளரும், ஓடிசா மாநில முன்னாள் ஆளுநருமான எம்.எம்.இராஜேந்திரன் அவர்கள் 23.12.2023 அன்று மறைவுற்ற செய்தியறிந்து இப்பேரவை அதிர்ச்சியும் ஆற்றொணாத் துயரமும் கொள்கிறது.

இராமநாதபுரம் மாவட்ட ஆட்சித் தலைவராக பணியாற்றியபோது 1964 ஆம் ஆண்டு தனுஷ்கோடியில் ஏற்பட்ட இயற்கைச் சீற்ற மீட்புப் பணிகளை திறம்பட செயல்படுத்தியவர். 1988-1991ஆம் ஆண்டு தொடங்கிய மருத்துவர் எஸ்.எஸ். பத்ரிநாத்,

ளராகவும், 1999-2004 ஆம் ஆண்டுகளில் ஓடிசா மாநில ஆளுநராகவும் திறம்பட பணியாற்றியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

விஜயகாந்த்

தேசிய முற்போக்குத் திராவிடக் கழகத்தின் தலைவரும், பிரபல நடிகரும், முன்னாள் எதிர்க்கட்சித் தலைவருமான விஜயகாந்த் அவர்கள் 28.12.2023 அன்று மறைவுற்ற செய்தியறிந்து இப்பேரவை அதிர்ச்சியும் ஆற்றொணாத் துயரமும் கொள்கிறது.

நூற்றுக்கும் மேற்பட்ட திரைப்படங்களில் நடித்து, தென்னிந்திய திரைப்பட நடிகர்கள் சங்கத்தின் தலைவராகப் பொறுப்பேற்று, பொது வாழ்விலும் தம்மை ஈடுபடுத்திக் கொண்டு 'கேப்டன்' என அனைவராலும் அன்போடு அழைக்கப்பெற்ற விஜயகாந்த் அவர்கள் இந்த ஆண்டின் பத்ம பூஷன் விருதுக்கு தேர்ந்தெடுக்கப்பட்டுள்ள பெருமைக்குரியவர்.

2006-2011 ஆம் ஆண்டுகளில் விருத்தாச்சலம் தொகுதியிலிருந்தும், 2011-2016 ஆம் ஆண்டுகளில் ரிவிவந்தியம் தொகுதியிலிருந்தும் தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, 2011-2016ஆம் ஆண்டுகளில் எதிர்க்கட்சித் தலைவராகவும் திறம்பட பணியாற்றியவர்.

அன்னாரது மறைவால் அவரை இழந்து வாடும் அவர்தம் குடும்பத்தினருக்கும், திரைத் துறையினருக்கும், தேசிய முற்போக்குத் திராவிடக் கழகத்தைச் சார்ந்தவர்கள் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

இந்த இரங்கல் தீர்மானங்களை நிறைவேற்றும் முகத்தாலும், மறைந்த இப்பெருந்தகைகளுக்கு மரியாதை செலுத்தும் வகையிலும் மாண்புமிகு உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காக்குமாறு கேட்டுக் கொள்கிறேன்.

(மாண்புமிகு உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காத்ததன்மூலம் தீர்மானங்கள் நிறைவேற்றப்பெற்றன.)



விழுப்புரம் மாவட்டம் வளத்தில் நடைபெற்ற நிகழ்ச்சியில் மேல்மலையனூர் தாலுகாவிற்கு உட்பட்ட 512 பயனாளிகளுக்கு சிறுபான்மையினர் நலன் மற்றும் வெளிநாடுவாழ் தமிழர்கள் நலத்துறை அமைச்சர் செஞ்சி மஸ்தான் இலவச ஈட்டு மனை பட்டாக்களை வழங்கினார். உடன் விழுப்புரம் மாவட்ட ஆட்சியர் பழனி, ஒன்றிய பெருந்தலைவர் கண்ணனா நெடுஞ்செழியன் உள்ளனர்.